

भारत सरकार
स्वास्थ्य और परिवार कल्याण मंत्रालय
स्वास्थ्य और परिवार कल्याण विभाग

लोक सभा
अतारांकित प्रश्न संख्या: 3676
दिनांक 21 मार्च, 2025 को पूछे जाने वाले प्रश्न का उत्तर

वायु प्रदूषण के कारण मौतें

†3676. श्री सुनील दत्तात्रेय तटकरे:

क्या स्वास्थ्य एवं परिवार कल्याण मंत्री यह बताने की कृपा करेंगे कि:

(क) क्या बिना लाभ के काम करने वाली हेल्थ इफेक्ट्स इंस्टीट्यूट ऑफ यू.एस.ए. के अनुसार वायु प्रदूषण के कारण प्रतिवर्ष दस लाख से अधिक भारतीयों की असामयिक मृत्यु हो जाती है और दिल्ली हार्ट एंड लंग इंस्टीट्यूट के अनुसार दो मिलियन से अधिक बच्चों, जिनमें आधी संख्या अकेले दिल्ली के बच्चों की है, में फेफड़ों की कार्यक्षमता में असामान्यताएं पाई जाती हैं;

(ख) यदि हां, तो तत्संबंधी ब्यौरा क्या है;

(ग) क्या भारतीय लोगों की समस्याओं में दमा सर्वाधिक आम स्वास्थ्य समस्या है और पिछले दशक के दौरान देश में वायु प्रदूषण के कारण होने वाली आधे से अधिक स्वास्थ्य संबंधी समस्याओं में काफी वृद्धि हुई है और यदि हां, तो तत्संबंधी ब्यौरा क्या है; और

(घ) क्या वायु प्रदूषण को देश में अल्जाइमर रोग की शुरुआत में तेजी लाने के प्रमुख कारकों में से एक माना जाता है?

उत्तर
स्वास्थ्य और परिवार कल्याण मंत्रालय में राज्य मंत्री
(श्री प्रतापराव जाधव)

(क) से (घ): वायु प्रदूषण श्वसन संबंधी रोगों और संबंधित रोग होने वाले कारकों में से एक है। देश में केवल वायु प्रदूषण के कारण मृत्यु/रोग के प्रत्यक्ष संबंध को स्थापित करने के लिए कोई निर्णायक डेटा उपलब्ध नहीं है। वायु प्रदूषण के स्वास्थ्य संबंधी प्रभाव कारकों की सह-क्रियात्मक अभिव्यक्ति हैं, जिसमें व्यक्तियों की खाद्य आदतें, व्यावसायिक आदतें, सामाजिक-आर्थिक स्थिति, चिकित्सा इतिहास, प्रतिरक्षा, आनुवंशिकता आदि शामिल हैं।
